

भारत सरकार
प्रेस सूचना ब्यूरो
प्रेस नोट

विशय:—सम्मिलित चिकित्सा सेवा परीक्षा, 2010

संघ लोक सेवा आयोग द्वारा 17 जनवरी, 2010 को आयोजित की गई सम्मिलित चिकित्सा सेवा परीक्षा, 2010 के लिखित भाग के परिणाम के आधार पर निम्नलिखित अनुक्रमांक वाले उम्मीदवारों ने साक्षात्कार/व्यक्तित्व परीक्षण के लिए अर्हता प्राप्त कर ली है ।

2. इन सभी उम्मीदवारों की उम्मीदवारी अनंतिम है । परीक्षा के नियमों के अनुसार, साक्षात्कार/व्यक्तित्व परीक्षण के लिए बुलाए जाने से पहले इन सभी उम्मीदवारों को विस्तृत आवेदन प्रपत्र भरना होगा, जो आयोग द्वारा उन्हें दिया जाएगा । यदि किसी उम्मीदवार को दिनांक 24 मई, 2010 तक आयोग से इस संबंध में कोई सूचना प्राप्त नहीं होती है तो उन्हें अपना विवरण ;अर्थात् परीक्षा का नाम, पूरा नाम, अनुक्रमांक, जन्म तिथि तथा पता आदि देते हुए इस मामले में आयोग से दूरभाष सं० 011-23387402 या फ़ैक्स नं० 011-23387310 पर तुरन्त संपर्क करना चाहिए ।

3. जिन उम्मीदवारों ने इस परीक्षा में अर्हता प्राप्त नहीं की है उनके अंक-पत्र, इस परिणाम के प्रकाशन के एक महीने के अंदर आयोग की वेबसाइट पर उपलब्ध होंगे और वेबसाइट पर 60 दिनों की अवधि के लिए उपलब्ध रहेंगे । उम्मीदवार अपना अनुक्रमांक और जन्म की तारीख अंकित करने के बाद ही अंक-पत्र प्राप्त कर सकते हैं । तथापि, संघ लोक सेवा आयोग द्वारा उम्मीदवारों को अंक-पत्र की मुद्रित प्रति उम्मीदवारों से डाक टिकट लगे स्वपता लिखे लिफाफे सहित उनके द्वारा ऐसा विषेश अनुरोध प्राप्त होने पर ही भेजी जाएगी । अंक-पत्रों की मुद्रित/हार्ड प्रतियां प्राप्त करने के इच्छुक उम्मीदवारों को ऐसा अनुरोध आयोग की वेबसाइट पर अंकों के प्रदर्शन के तीस दिनों के अंदर करना चाहिए, इसके बाद ऐसे किसी अनुरोध पर विचार नहीं किया जाएगा ।

4. विस्तृत आवेदन के साथ-साथ दिनांक 5 सितम्बर, 2009 के राजपत्र की अधिसूचना जिसमें सम्मिलित चिकित्सा सेवा परीक्षा, 2010 की नियमावली और सारांश पत्रक निहित है, आयोग की वेबसाइट शीजजचरूधूनचेबण्हवअण्पदश् पर भी उपलब्ध है । उम्मीदवार के पास यह विकल्प है कि वे इसे डाउन लोड कर, भर कर, तत्काल आयोग को भेज सकते हैं । तथापि, केवल एक विस्तृत विवरण प्रपत्र ही आयोग को भेजना है जो या तो डाक से प्राप्त किया गया है या फिर आयोग की वेबसाइट से डाउनलोड किया गया हो । उम्मीदवार से एक से अधिक आवेदन, प्राप्त होने के मामले में, केवल एक ही आवेदन आयोग द्वारा स्वीकार किया जाएगा और दूसरे पर विचार नहीं किया जाएगा ।

5. परिणाम संघ लोक सेवा आयोग की वेबसाइट शीजजचरूधूनचेबण्हवअण्पदश् पर भी उपलब्ध है ।

अनुक्रमांक ;संलग्न सूची के अनुसार

आयोग के परीक्षा हॉल के परिसर में मोबाइल फोन तथा अन्य आई टी गैजेटों पर प्रतिबंध है ।

संघ लोक सेवा आयोग

नई दिल्ली-110069 10 मई, 2010/20 वैशाख, 1932 षक